
मनांतलें 


भो. वेणी माधव बोरकार हांचें मोलादीक अशें प्रस्तावन म्हज्या ह्या जाया 
पुड्यान एके तरेचें आपलेपण. सो. नयनाबाय सारकें विचारवंत कोंकणींतल्या 
प्रभावळींतलें मनीस. संजय बोरकार सारको एक हुतावळी प्राणी (धाकलो भाव) 
हांणी आपणायलो हो 'जायाचो भार'. 

पयल्या जाया पुड्याचो परमळ मनाक भावलो म्हण भौ. रमेश वेळुस्कार 
हांणी धाडलें एक पत्र, (पान) खोलो. म्हजो दुसरो जाया पुडो घडचो म्हण तांचो 
आसलो तो काळजांतलो उलो. उक्त्या मळबांतले तें उक्तेंपण. थंय मेळिल्लें 
आपलेपण, सगळे ज्येश्ठ कवी आनी इश्ट कवी... हांच्या सांगातान हो दीस 
उजवाडलो. 

आई म्हाळशेच्या आशिर्वादान म्हजो हो दुसरो जाया पुडो तुमचे मुखार 
दवरतां. हांवें तिचे कडेन मागलो गंध म्हज्या अक्षराक मेळचो. तिणें दिलो केदो 
मळो, जायाचो. जायाचे झोप... पान... फूल. म्हजी नदर शिटकायता... 
खंयच्या तरी जल्माचें नातें. मन सासपिता, कळत-नकळत तिच्या गांवांत, तिच्या 
देवळांत, तिचे मातयेंत आनी जाया पुड्यांत हांव कशे घुस्पलें हें म्हाकाच कळ्ळें 
ना. म्हाळशे आई नमन तुका म्हर्जे. म्हाकाय कर गे आई एक अत्तराची कुपी फूल 
तुर्जे. ह्या फुलांत खूब कितें तरी सत्य आसा. शिरगांवां लईरायेच्या देवळांत 
जायांचो सोमार जाता. श्रावणांत खूब कडेन जायाचे वार, जायाची पूजा जाता, 
म्हज्या म्हाड्डोछ म्हाळशेच्या देवळांत जायाची पूजा जाता. आई त्या दिसा 
जाया फुलांनी न्हेसता. म्हर्जे आनी जाया फुलाचें नातें अतूट आसतलें. कोंकणी 
साहित्याच्या मळार म्हाड्डोळचे मळे तेंकतले. जाया पुड्या नांवान एक एक पुडो 
हांव कोंकणी साहित्याच्या मळ्यार ओंपतलें... 

आई म्हाळशेचे आशिर्वाद आनी परमळ तुमच्या मनाक भावतलों अशी 
आस्त बाळगितां... 


तुमचें 
शितल 


अक्षर फुलांची कविता 


कोंकणी कवितेच्या मळार कवयित्रींची पावलां नेटान पडत आसात. आपल्यो 
भावना आनी उत्फरकें कवितेच्या माध्यमांतल्यान त्यो व्यक्त करतात. दर एक 
उदेवपी दीस नवीं आव्हानां आनी संघर्श तांच्या मुखार उबीं करतात. तांकां फुडो 
करपाक तांची बरीच शक्त खर्च जाता. पूण ती व्यर्थ वता अशें हांव म्हणिना. 
कित्याक तर तातूंतल्यानूच तांचे गांठीक अणभवाचें संचित एकठांय जाता आनी 
तांच्या काळजांतल्यान फुटपी उद्गाराक धार येता. तिच्या अणभवाच्यो शिमो 
मेरो आतां वाडत आसा. आनी हो अणभवाचो आवांठ वाडटा तितलो कवितेच्या 
अर्थाक खोलाय येता. आज कोंकणी कवितेच्या मळार नदर मारल्यार स्त्रीवादी 
कविता चडावत प्रमाणान मुखार आयिल्ली दिसता. कोंकणीच कित्याक हेर 
भारतीय भासांतले कवितेंतूय हो स्त्रीवादाचो सूर आयकूंक येता. ताका लागून 
कविता कितली मुखार पावल्या हो विचार करपा सारको विशय आसा. पूण हे 
कवितेन रांदचे कुडीचो हमरो हपला हें सत मानचेंच पडटलें. 

हे फाटभुंयेर शितल साळगांवकार हिची कविता तपासून पळोवपाक जाय. 
जाया-पुडो-2 हो तिचो दुसरो कविता संग्रह. शितलबायक फुलांची ओड 
कितली आसा हें ह्या संग्रहाचें नांव सांगून वता. 


म्हज्यो जायो 
उमेदीचेर फुलतात 
वोठांर तुमच्या हांशें 
फुलयत परमळटात 


मुदलांतूच हे कवियित्रीक खूब उमेद आसा ती दुसऱ्यांच्या ओंठार हांसो 
फुलोवपाची. तिच्या सगळे कवितेचेर ही प्रसन्रतायेची सया फांकिल्ली दिसता. 
चिता खंती नाका अशें म्हणत 'ताच्या' हातान वांदिल्ल्या पांखांच्या बळग्यार 
आनी भंरवश्यार ती मळबाचो वेध घेवंक पळयता. ताचेर तिची उपार स्रद्धा 
आशिल्ल्यान तिका हें मळब ल्हान दिसपाक लागता. कित्याक तर. 


साद तुजो 
काळजांतलो 

वांगड दिता म्हाका 
हात तुजे 

बांदून गेले 

रिते कुडीक 

दोन पाखां 


असो हो अणभव आनी रिती कूड हे प्रतिमेतल्यान अर्थाच्यो शक्‍यतायो 
व्यक्त जातात. ह्याच अणभवा बराबर जिविताच्या खेळांत फटवल्ल्याचो अणभव 
कवयित्री घेता. ताचीं उतरां काळजांत कोरांथून तातूंत रंग भरपाची तिका आस 
आसा. तिचे हात रंगान माखतात खरे पूण काळजांत फुलिल्लीं हीं उतरां आपल्या 
हातान पुसून उडयता. 'फटकिय्या उल्याक तुज्या / जाप खरी कळ्ळी ना / खरे 
जापेक म्हजे / उलो तुजो वळखलो ना अशे सांकेतीक वळण चिरपी अभिव्यक्ती 
तिका फुट्टा. इतलें आसुनूय हो मोगाचो धागो तिका तोडपाचो ना. तो तीचेर 
शिणत रावता. आनी ती ताका समजावणेच्या सुरान म्हणटा - 


तूं बेठोच शिणूं नाका 
खूब सांगलें तुका 
तुका आयकुपाक कान ना 


आनी सगळ्यो पांयवाटो उडोवन तो तिच्या मनाच्या दारांत उबो रावता 
आनी वाट विचारल्यारूय सांगिना. आनी तरीय शिणून म्हणटा- 


म्हाका उलो 
कित्याक मारूक ना? 


असो हो दोगांच्या नात्या मदलो वत पावसाचो खेळ. मोगाचो हो तरल 
अणभव तितल्याच अळंगपणान हांगा व्यक्त जाला. ताचीं फटकिरीं उतरां 
सुकिल्लीं लाकड़ां कशीं तिका दिसतात जी एकेच काडयेन जळून वचपाचीं. 
सुकिल्लीं उतरां ही प्रतिमा हांगा अभिव्यक्तीचे वेगळेपण घेवन आयल्या. 


मौजेची आनी मतींत घेवपा सारकी आनी एक गजाल म्हळ्यार तिका तिच्या 
उल्याची ओड आसा. ह्या नात्याचो प्रवास कांट्या खुंट्याचो आसलो तरी. 


उलो तुजो 
जाप म्हजी 
मोगाची 
जापेक तुज्या 
कितली ताकद 
धिराची 


अशीं थाकाय दिवपी हीं उतरां. शितलबायेचे अभिव्यक्तीक आडमोडणा 
नात. जें कितें सांगपाचें आसा तें ती सरव्ठ सांगून उडयता. म्हाका दिसता हे तिचें 
खरें खाशेलेंपण. देखून 'नातें एक वाट / तुज्या म्हज्या मनाची / मनांतल्या 
सादाक / काळजांतली जाप / सदांच आमी दिवची' हे वळींक एकूण कवितांच्या 
संदर्भात विशेश अर्थ आसा. जिवितांतल्या कोडू अणभवां विशीं ती फकत 
किंवाटो व्यक्त करीत बसना. तर त्या अणभवा कडेन तिरायत नदरेन पळयता. बरे 
कलाकृतीचो तो एक म्हत्वाचो गूण. जिवितांत आयिल्ले अणभव भोगून ते 
कागदार उतरायतना ताचे पसून पयस वचून एका अंतरा वेल्यान ताचे कडेन 
पळोवपाक जाय अशें टी. एस. इलिएट म्हणटा. खंयचोय अणभव तुजे भितर 
मुरोवंक दिवंक जाय. आनी तो बेस बरो मुरलो म्हण्टकच तो तितलेच अलिप्ततायेन 
कवितेत येवंक पावतलो. ते खातीर थोडो काळ ताचे वयल्यान वचूंक दिवन हें 
म्हत्वाचे आसता. 


गीत म्हजे ओठा वयलें 
कशें गेलें विर्गळून 
भुरगेंपण महजें 

अशें कशें गेलें बदलून 


हो अणभव असोच तुजे भितर विर्गळून वता तेन्नाच बरे कवितेचो जल्म 
जावंक पावता. तेच खातीर कवीचे नदरेन मनाची पाखां लावन भोवंक जाय. 
आवय हे कवितेच्या अणभव विश्वाक व्यापून रावल्या. हे आवयचीं 


वेगवेगळं रुपां हांगा पळोवपाक मेळटात. ही आवय तिका जल्म दिवपी... 
जायांचो एक पुडो मागल्यार अख्खो मळोच दिवपी ही धरतरी माय. आवयची 
ही आदिप्रतिमा शितलबाय वेगवेगळे तरेन केळयता. ही आवय म्हाळशेच्या रुपान 
तिका दिसता. तिच्या अक्षरांचों मळो फुलोवपी. अशीं कितलीं तरीं परिमाणां हे 
प्रतिमेक आसात. 

मनीस म्हण जियेतना वेगवेगळे अणभव येतात. थोडे शारिरीक पांवड्याचे 
आनी कांय आध्यात्मीक अशे. आनी वयले वयर सादे दिसपी अणभवांतूय खोल 
अर्थ आसूं येता. धिरुबेन पटेल ह्यो एक प्रतिभावंत गुजराती बरोवपी. तिचो 
“किचन पोएम्स' ह्या नांवाचो एक कविता संग्रह आसा. रांदची कूड हें रुपक 
वापरून तांणी बायल म्हण जियेतना आयिल्ले अणभव शब्दरुप केल्यात. तातूंत 
कसलीच वैचारीक बसका वा पोझ ना. निखळ अणभवविश्वाक ती वेंगायता. 
हालींचे स्रीवादी साहित्य वाचतेना तें आंगार आयिल्लेवरी दिसता. पूण घिरूबेन 
हिच्यो ह्यो किचन पोएम्स वाचतना थाकाय दितात. पोझ घेवन बरयल्लें साहित्य 
प्रचारकी जाता आनी कलेच्या पांवड्या पासून तें पयस उरता हें सत मानूंक जाय. 

शितलबायन अणभवाचे खोलायेंत देवचें आनी जायांच्या परमळाची कविता 
आमकां वाचपाक दिवची. 


- माधब बोरकार 
कार्तिक पुनव 
27 नोव्हेंबर 2012 

67) अशेच घडत गेलें 
68) उतर 

69) राखणे 

70) आई 

71) भूंय 

72) गीत 

73) दिसता तशें नासता 
74) ताक 

75) रेश्पेत 

76) माया 

77) जाग 

78) कोणूच नासलो 
79) आंगण 

80) कापाझदाद 

81) वांगड 

82) सांजवेळार 


101 
103 
106 
107 
109 
111 
113 
115 
121 
123 
124 
126 
130 
132 
133 
135 
138 
140 
142 
144 
145 
147 
148 
150 


उ कक. ओं. 34 कश 


हात तुजे 


हात तुजे 

बांदून गेले 

रिते कुडीक 

दोन पांखां 
उमेदीच्या बळार 
उडचें करें 
दिसलें म्हाका 
चिंतनां, खंती 
आतां नाकात 
उडूंक जाता 
सांगतां तुका 
भरवंशाचीं हीं पांखां 
मळब ल्हान 
दिसता म्हाका 
साद तुजो 
काळजांतलो 


जायां पुडो-२ 


वांगड दिता म्हाका 
हात तुजे 

बांदून गेले 

रिते कुडीक 

दोन पांखां 


जायां पुडो-२ 


कितें दिलें 


कितें दिलें तुवें म्हाका 
सोशीत हांव जियेलें 
सूख सोदिना हांव 

दुख्ख सोंसूक जायनासलें 
जिणेचे वाटेर 

कित्याक म्हणून 

कांटे कुटे उडयले 

कितें दिलें तुवें म्हाका 
सोंशीत हांव जियेलें 

दीस रा] कश्ट करून 
मोगा उतराक आशेलें 
संवसारार्चे सपन हांवें 
खूब पयलीं पळयिल्लें 
सपनां सगळीं 

ओतून वेळेर 

बांदतलें आमी घर पळय 
बारें, वादळ, जोगलावणें 
सोंशीत हांवें सांबाळळें 


दोळ्यांतलें दुख्ख हांवें 
आवड्यांनी गिळ्ळें 
पणट्यो पणट्यो करून दोळ्यांच्यो 
रातीं हांवें सारल्यो 
दुख्खाच्या तेलान 

उपाट तांकां भरल्यो 

रात भर त्यो 

काळखा वांगडा झुजल्यो 
उजवाडली सकाळ 
किरणां सुर्याची 

तरी पेटत उरल्यो 

आपले परीन 

ह्यो यादी जिणेच्यो 

रात दीस कश्ट करून 
कितें हांबें मेळयलें 

मोगा उतर तुजें 

खंय तुवें शेणयलें 

जायां पुडो-२ ? | 4 


जायां पुडो-२ 


कोबीत फूल 


कितले सोबीत रुप तुजें 
एका दिसाचें जिणें 
नशीब तुजें मनशा भशेन 
तातूंत कांयच ना उणें 
रंग तुजो, रुप तुजें 
परजळीत जिणें तुजें 
मन म्हजें भुलोवणें 
पांखां बांदून मन म्हजें 
भोंवता भाँवतण 
रचणूक ही सैमाची 
सोबीतकाय बाय तुजी 


नातें 


खूब लोकांनी विचारलें 
नातें तुजं म्हजें 

सांग आई आतां 

कोण म्हणून सांगू 
तांकां हांव तुजे 

तुज्या गांवचें 

तुज्या मळयाचें 

तुज्या फुलाचें 

तुजी म्हजी भेट 

घडली अक्षर फुलांनी 
घुस्पल्ली आमी दोगांय 
केळीच्या दोरांनी 

अशी कशी मेळ्ळी 
तूं म्हाका जायाफुलांनी 
हात जोडटां तुका 

भेटी तूं घडयताय 

हांवें मागलो एक पुडो 
तुवें दिलो केदो मळो 

रात दीस भोंवतां 

खुंटयत एक एक कळो 
पुस्तकाचो पुडो 

अक्षरांचो कळो 

रात दीस राखता आई 
तुवें दिल्लो मळो 

हो पुडो दुसरो 
म्हाड्डोळच्या जायांचो 
बांदला तातूंत हांवें 
आशिर्वाद तुजो 

परमळ फुलांचो 
आंबेहळदीच्या खोल्याचो 
केळीच्या दोराचो 
जायाच्या पोडाचो 

हांगा कोण कोणाचो ? 
नातें तुजे म्हजें 

जल्मा जल्माचें फुला गंधाचें 
आवय धुवेचें 

नातें तुजे म्हजें 

कोणेंय 


सोदून काडचें 

आंबे हळदीच्या खोल्याक 
केळीच्या दोराक 
जायाच्या फुलाक 
विचाराचें 

म्हाड्डोळचे मातयेन उलोवचें 
नातें तुजे म्हजें 

सगळ्यांक सांगून सोडचें 
हें नातें जल्मा जल्माचें 
कोणाकूच ना कळचें 

नातें तुजें म्हजें 


तज्ज ्ज्जजजज्ज्््््ि््—् ््््  ——्\j© 


जायां पुडो- २ | 8 

न 


जाय 


फुलिल्ले जायेन 
म्हाका हडकिलें तेन्ना 
दोर धांवत आयलो 
फुला पोड गुंथ आतां 
म्हणून सांगूंक लागलो 
कवळिल्लो हळदी-खोलो 
सडसडीत उगडलो 
पुडो जायांचो बांद 
म्हणून लुडबें उलयलो 
आई म्हाळशेची 

कृपा म्हजेर 

अक्षरां फुलत गेलीं 
आडवीं उबीं 

वांकडीं तिकडीं 
पुड्यांत म्हज्या 

घुस्पत गेलीं 

हो पुडो म्हाड्डोळचो 
तिणें दिलो मळो 


जायां पुडो-२ 


अक्षरांच्या फुलांचो 


फुलिल्ली जाय 
हडकिता म्हाका 
हात जोडटां आई 
नमन म्हर्जे तुका 
ल 

फुलां तूं मेळ्ळी म्हाका 


नातें तुजें म्हजें 

फुलांत घुस्पलें 

ल्हान पांच पाखळ्यांनी 
कशें म्हाका वळखलें 
परमळ तुज्या फुलाचो 

मन म्हजे हांसयता 
आपलेपणाचें 

कितें तरी 

पावलांनी म्हज्या घुस्पता 
झोपांनी, जायांच्या 
मळ्यांनी, म्हाड्डोळच्या 
पावलां म्हजीं 

घुंगरां बांदून नाचता 

परमळ त्या मातयेचो 
आंगा-खांदाक घमघमता 
फुल्लीं अक्षरां परतून एकदां 
जायांक सगळींच तोखेता 
फुलिल्ल्यो जायो आमकां जाय 
सगळींच म्हाका शिणटात 


जायां पुडो-२ 


धर्वें गुल्ल फूल 


धवें गुल्ल फूल धवें 

फूल तूं कितलें सोबलें 
परमळ सगळो वेंगावन 

तूं सादेंच रावंक शिकलें 
वासानूच तुवें मन ओडलें 
रातभर तूं फुलत उरलें 

मन म्हजें पिशें 

गुणांक तुज्या भुल्लें 

एक दीस धरून हाताक 
तुवें म्हाका तुज्या गांवांत व्हेलें 
मळे दिसले नदरेक तेन्ना 
गुपीत तुजे म्हाका कळ्ळें 
चान्ने कशें रुपणें 

परमळाचें सुकणें 

गोंयभर तूं पावताय 
तिनसांजेच्या वेळार 
परमळताय तूं 
म्हाड्डोळचे तुका म्हणटात 

तुज्या ह्या परमळाक 
फेरी बाय म्हाळशेची 
धवी साडी न्हेसून 

भूल घालता ती मनाची 
हात जोडून पदर पसरून 
भेट घडयली हांवें तिची 
कृपा त्या फुलाची 
व्हडवीक सांगतां तुमकां 
म्हजे म्हाळशे आईची 


जाया फुलांत पळयली... 


सोबीत मुर्ती 
हांवेंन तिची. . 


जायां पुडो-२ 


अक्षबांची फुलां 


अक्षरांची फुलां 

ओंठार सदांच फुलतात 
गुंथून बांदून हांव 
आटयो फातयो रचयता 
वळेसर सगळे गुंथतात 
ह्या झोपाक म्हज्या 
कोण शिंपता 

कोण माती सारता 
कोण सांबाळटा 
म्हाका खबर ना 

वत सुकयता 

दंव शिंपता 

आंकरेता पालेता 
कळ्यान कळे फुलता 
ह्या संवसाराचो धनी 
म्हाका सांबाळटा 
अक्षरांनीच फुलां 
ओंठार म्हज्या फुलता 

तुज्यो भेटी 


श्रावण आयलो आतां 
सुरू जाली वळेरी 
सणां परबांची 

आवय बांदता 
पोटली पुडे 


* वजीं धुवेचीं 


म्हजी आवय रानांवनांनी 
भोंवता शेतां मळे 

पावस शिंपता फुलां कळे 
पोड गुंथून' पुडे बांदता 
हळदी खोले गुठलायता 
पुडे-पोटली वजीं धुवेचीं 
आवय म्हजी रचयता 
श्रावण आयलो आतां 
सुरू जाली वळेरी 
सणां-परबांची 

म्हाका धाडटली आई 
पोटली जायांच्या पुड्यांची 


कुळाराचें हें वजें 
तिनसांजे फुलतलें 
व्हडले व्हडले पोड़ 
सगळ्यांक हांव माळटलें 
वर्साचो शीण तुमचो 
उमेदीन भागयतलें 
आवयच्यो ह्यो भेटी 
जल्मभर मेळच्यो 
तुमचे म्हजे मदीं 
अशोच जायो फुलच्यो 
तुमचे म्हजे मदीं 
अशोच जायो फुलच्यो 

आक्म 


खूब माळ्ळ्यो जायो 

तरी आस भागना 

तूं केन्ना हाडटलो पुडो 

हाचो अदमास लागना 

सदांच रित्या हातांनी 

कशी आयली ना याद तुका 
हळडी खोले हाडटना 

कोणेंच कसो तुका 

आडायलो ना 

जायो व्हर म्हणून हडकिलो ना 
नाका म्हाका कांयच तुजें 
जाया पुड्याक रावलां मन म्हजें 
खूब माळ्ळ्यो जायो 

तरी आस भागना 

पोरू लायिल्लो तुवें रोपो 
फुल्ला पोरसांत 

हें कशें म्हाका कळना 

खूब माव्ळ्न्यो जायो 

तरी आस भागना. 


जायां पुडो- २ 

थ्रावणांतलो वाबो 


श्रावणांतलो वारो 

वाऱयान वास घमघमता 
श्रावणाकूच गाय हो वास 
जायां फुलांचो येता... 
तिनसांजचें जाया फूल फुलता 
रात भर वास संवसारांत भोंवता 
थंड शीतळ वारो बाये 

केदें सूख भोगता 

जाया फूल सगळ्यांचें 

मन जिखता 

श्रावणांतले वार 

देवळां मंडपांनी वाजतात 
जायां फुलां आपलो वास 
थंय लेगीत फांकयतात 

प्रसन्न मनान भक्तीच्या रुपान 
सगळ्या भक्तांचें मन 

ह्या परमळान भुलता 

कसो तरी अंतकरणांतल्यान 
गंध हो आसता 
श्रावणांतलो वारो 

वाऱ्यान वास घमघमता 


जायां पुडो-२ 

तुज्यो जायो 


तुज्यो जायो 

खूबच वेगळ्यो 
वासान आकारान 
सरसकट सगळ्यो 
जायांनी फुल्लें मन 
जायूच जावन 

वाट पळयतां तुजी 
वर्साचो शीण 

तुज्या मनांतलें रीण 
फारीक करतात 
म्हाका तुज्यो जायो 
तुज्यो मेकळ्यो जायो 
पोशांत म्हज्या 
हाताचो तुज्या घमघम 
मेळटा म्हाका तेन्ना 
आपलेपणाची 

ही एक एक गांठ 
बसत वता 

थोडे कळे फुलून उलयतात 
थोडे मोन्यांनी खुणयतात 
तुजें म्हजं मदलें 

सगळेच तांकां कळून चुकता 
तुज्यो जायो 

पावसान फुलतात 

तेन्ना म्हजो शीण 

तुका साद घालता 

हातांत तुज्या मेकळ्यो जायो 
मनांत म्हज्या फुलतात 
फुलून परमळटात 

वासान घमघमतात 

वर्सान वर्स तशाक तसो 
त्यो खंय बावतात 

तुज्यो जायो खुबूच वेगळ्यो 
मनाक म्हज्या भावतात 


कवीत 


आदेवश तुका ओगीच म्हणलें 
कोणा एकाचो हात धरलो 
आतां तुजे कडेन धांवतां 
तुजो वांगडा खूब वेगळो 
तुजो आदार खूब मेकळो 
तूंच म्हजो खरो सांगाती 
आयज ह्या वेळार 

तुजे कडेन वळटात पावलां 
तुका सांगूंक खूब रावलां 
महजें कवीत तूं 

पयलींचो तुजो 

आदार 

आतां परत दी म्हाका 
सासणा खातीर तुजो सांगात 
येवकार दितां तुका 

उगडावम 


उबून वता वेळ 

खूब कितें घडत वता 
काळजा कोनशांत 

घट्ट धरून बसला उगडास 
उगडास मोगाचो 

भोग भरवंशाचो 

भरवंसो खीणभर 

तोडटा अडचणी 
मायेमोगान बांदता मनां 
एक एकट्याची 

एक एक भास 

हांसप तोंडार 

दिता आस 

केन्ना एकदांची याद 
काळीज धरून रावता 
उगडास मनांत 

सूख दिता 

आदेश, उतर 

मन दुखयता 

याद तुजी म्हाका परत-परत सतायता 

उतवां 


तुजी खूब उतरां 

कोरांयली तुर्वे म्हज्या काळजांत 
हांवें तातूंत रंग भरचो चितलें 
माखले हात म्हजे रंगान पळय 
काळजांत फुल्लीं तुजीं उतरां 
तूं तुज्याच हातांत पुसत गेलो 
रंग म्हज्या पोशांतलो 

हात म्हजो रंगून गेलो 

उतर तुवें दिल्लें 

तूंच विसरून गेलो 

सपन तुवें चितलें 

म्हाका दोळो लागलो 
फटकिरीं उतरां तुजीं 

वारो घेवन गेलो 

काळजांत कोरांयिल्लो घावों 
दिसान दीस जडवत गेलो 
फटकीऱया उल्याक तुज्या 

जाप खरी कळ्ळी ना 

खरे जापेक म्हजे 

उलो तुजो वळखलो ना 

थंडी 


होच ती थंडी 

पोरू अशीच म्हाका सतायताली 
कुडकुड्याचें जिणें म्हजे 
तकलेर चिंतनाचें वजें 
उबतालें मन म्हजें 

एके आशेन 

हांव झुजतालें तिचे कडेन 

मन म्हजे भरतालें खोशेन 
मनाक म्हज्या ऊब आसली 
तिची म्हाका पर्वा नासली 
फुडाराक हांव कांबळ हाडटलें 
हाची म्हाका उमेद आसली 
खिणा-खिणांत ऊब येताली 
चितिल्ल्या त्या सपनांची 
आतां ती आयली 

येतना म्हजेच वटेन 

म्हजेंच दार धोडायलें 
म्हाकाच पयलो उलो मारीत 


तिणें गायलें आपलें गीत 

ना कांबळ घडली 

पातळ फाळी आंगा वयली 
कुडक्या कुडक्यान झिरझिरली 
रात दीस कश्ट केले 

फळ म्हाका मेळ्ळें ना 

खरे वाटेन चलतना 

उजवाड म्हाका दिसलो ना 

देवा घाल कांबळ 

म्हज्या मनार तुजे कृपेची 

थंडे तुज्या ओल्या दंवाचें 
शिंपणें म्हज्या सपनांचें 

खिणा खिणांत ऊब येवंदी 
चितिल्ल्या त्या सपनांची 
काळजांतल्यान उफाळून येवंदी 
पणटेंत आशेचीं किरणां खोशेचीं 
त्याच तालार नाचूं दी 

म्हजे भोंवतणी घुंगरी पावलां तुजी 

दर्या वेळेब 


दर्या वेळेर 
खेळटा वारो 
झाडां माडांचो 
भोंवताडो 

मनाचे वेळेर 
यादींचीं ल्हारां 
परत परत न्हावन 
सुकतात खडपां 
वाऱ्याची थंडसाण 
वताची हनसाण 
सवणीं मळबांत 
सावळी दर्यांत 
मोगी बसल्यांत 
दर्यावेळेर 
घोलतात वाऱ्यान 
मनाचे वेळेर 
यादींचीं ल्हारां 
खेळटात वाऱ्यान 

दर्यावेळेर 
खेळटा वारो 
झाडां माडांचो 
भोंवतडो 

क्षीण 


तूं बेठोच शीणूं नाका 

खूब सांगलें तुका 
तुका आयकुपाक कान ना 
म्हजे भाशेचें ज्ञान ना 
शेणिल्लीं पावलां म्हजीं 
तुजेच वटेन चलत येतात 
पांय वांटो सगळ्यो पुसून 
तूं उबो दारांत 


वाट विचारल्यार सांगना . 


तरी तूं शिणटा 
आनी म्हणटा 
म्हाका उलो 
कित्याक मारू ना? 

तुका मांगूल कळचें ना 


तुका सांगून कळचें ना 
हांवूय तुका सांगचें ना 
सांगून कळपा सारकें 
हांगा कांयच ना 

घावो म्हज्या काळजाचो 
फूक मारून पेकचो ना 
रडून तुका दाखोवन 

तो दुखचोय थारचो ना 
सांगिनासतना समजुपी 
वळखनासतना हडकुपी 
तान भूक वळखुपी 
आकांताच्यो शिमो हपपी 
मनीस वेगळोच आसता 
ताका सांगपाची गरज नासता 


यादीचें बान 


यादींचीं रानां 
भोंबन सोंपना 
सपनांचीं ल्हारां 
जिणेचे तडेर 
जागेच आसां हांव 
झेम पडना 
यादींचीं रानां 
भोंबन सोंपनात 
उगडासाच्यो वाटो 
सोदून मेळनात 
गोड़ यादी 

तुज्यो म्हज्यो 
फाटलीं पावलां दाखयनात 
यादींचीं रानां 
भोंवून सोंपनात 
यादींच्यो काणयो 
सांगून सरनात 


आदिवश्ष 


जिणेच्या ह्या दर्यात 

दोन व्हडीं मनाचीं 
ओसाड जालो दर्या 
तारवटी जालीं आमी 
व्हलीं मारून ल्हारां 
दोन वबटांनी व्हांवलीं 
आदेवशाचीं जोगलां आयलीं 
वारे, वादळ, मोड घेवन 
व्हडीं आमचीं शेणलीं 
शेणिल्ल्या मनाची 
ओसाड दर्याची 

काणी हांगा घडली 
पलतडसून आलतड 
आलतडसून पलतड 
दोळ्यां मुखार झळकलीं 
शेणिल्ले नदरेक 
आवाजाचो अदमास 

सुकतेची पळयतां वाट 
एकदांच भेट घडूंदी 
आदेवश म्हजो तुका 
मळबांत जोगलां येवंदी 


क्त 


सगळेंच गेलें बुडून 

सगळेंच गेलें व्हांवून 
सगळेंच गेलें सोंपून 

सत मात आयलें व्हांवून 
सगळ्यांची नदर चुकोवन 
सत केन्नाच मरचें ना 
खर्‍्याक मारपी संवसारांत 
अजून कोणूच जल्मूंक ना 
फटीक पोसपी संवसारांत 
खुबूच आसा 

एक फटी खरी करपाक 
शंबर फटी तूं गेलो सोदपाक 
शंबर फटी खर्‍यो करपाक 
फटीक जालो तूं ह्या संवसारांत 

झक्स्तुबी 


खिणाची बायल 
सासणाची आवय 

धर्तरे इतलें गुपीत सांबाळपाक 
देवा ताकद तिका पावय 
ती बायल मरे 

सहज कोणूय म्हणटा 
कितें करतली ती 

दुसरो ताका सांगता 

ती एक नाजूक 

जगाचे नदरेक दिसता 
कोण जाणा 

अठरा हात आनी 

णव मुखां तिका आसा 
सगळ्योच यादी दुखणीं 
पालवाक बांदून 
संवसाराचे रचनेक 
तिकाच धाडिल्ली आसा 
ती हांसता ती नाचता 


ती रडटा ती जगता 

तिकाच खबर ती 

कितें भोगता 

आरे... ती अस्तुरी 

खिणाची शांता 

सासणाची दुर्गा आसता 

महिशासुरीण काली माता 

हाचोय तिचे कडेन आसपाव आसता 

हांव मब्चें ना 


कितलें मारलें तुवें 

तरी हांव मरचें ना 
कितलें चितलें तुवें 

तरी तुजें सादचें ना 
दिसता तुका कोण ना 

तरी हांव एकलें ना 

देवान दिलां सगळें म्हाका 
तें तुकाच दिसचें ना 
कितलें मारलें तुवें 

तरी हांव मरचें ना 
खीणभर बुडिल्लें 

व्हडें म्हजे 

उफेले बगर 

रावचें ना 

बोटी कितल्यो सोडल्यो तुवें 
तरी व्हडें म्हर्जे बुडचें ना 
कितलें मारलें तुवें 

तरी हांव मरचें ना 


कोण कोणाचो नाव्मता 


कोण कोणाचो नासता 

देवान दवरलां तशें 

रावपाचें आसता 

चड थोडें जालें जाल्यार 

हात जोडून मागपाचें आसता 
दिलें जाल्यार देवान 

घेवपाचें आसता 

हातां पांयाक बरें 

मागून जगपाचें आसता 

कोण कोणाचो नासता 

तरी मनीसपण आसता 

देव सगळ्यांचो आसता 
ताका सगळीं कर्तुबां दिसतात 
पाप पुण्याय तुजी तो पळयता 
जल्म मरणाच्यो राटी सांबाळटा 
कोण कोणाचो नासता 

देवान दवरलां तशें 

जगपाचें आसता 

याद्‌ येता 


वारो व्हांवता 

ल्हारां धांवतात 

सुकणीं मळबांत उडटात 
जिणेचे वेळेर 

याद तुजी येता 

रात सरता 

सपनां पळयता 

फांतोड जाता 

जाग येता 

कालचे कळे 

फुल्ले माथ्या 

कालच्यो यादी 

उफेतात पोशान 
अमुरपिकी फांतोड 

गोड याद 

काळजा गोंड्याक 
घालता साद 

आकुळ पिकुळ जीव जाता 
जिणेचे वेळेर 

याद तुजी येता 

उल्याक म्हज्या 


उल्याक म्हज्या जाप तुजी 
भेट दिता रे... 

अमुरपिकीं गोड़ उतरां 
वेंगेत विरता रे... 

काळजा गोंडो तुका 
शेळोणी घालता रे... 
सुकणीं मनाचीं रानांवनांनी 
घोंटेर बांदता रे... 

उल्याक म्हज्या जाप तुजी 
भेट दिता रे... 

व्हांवत्या झऱ्याक पोसो म्हजो 
खोलाय सांगता रे 

ल्हारां हीं येतात पळय 
पावलां व्हांवत व्हरता रे... 
गीत गायत ल्हार 

तडीक धांवता रे... 

रीत तुज्या सादाची 


गीत गायता रे... 

हात तुजीं पांखां म्हजीं 

मळब भोंवता रे... 

चिंतनां काळजाचीं फुलां हस्क्याचौं 
परमळ दितात रे... 

उलो तुजो जाप म्हजी 

वेंगेन विरता रे... 

सुकणीं मनाचीं भर पावसांत 
घोटेर बांदतात रे... 

शीतळ वारो मनाचो कुडकुडो 
वेंगेंत तुज्या येतां हांव 

गीत गायत रे... 

उल्याक म्हज्या जाप तुजी 
भेट दिता रे... 

अमुरपिकीं गोड उतरां 

वेंगेंत विरता रे... 


व्मबण 


नदर मुखार म्हज्या 
एक सरण पेट्टा 

म्हजे अस्तित्व उबें आसा 
मन फकत जळटा 

तुजीं फटकिरीं उतरां 
सुकिल्लीं लांकडां कशीं 
नदरेक येता 

नदरे मुखार म्हज्या 

एक सरण पेटलें 

म्हर्जे अस्तित्व उबेंच उरलें 
सूख उमेद आस 

सगळेंच हांवें लासयलें 
नागडें खंय हांगा 

अदृश्य अस्तित्व म्हजें 
फुलां, पानां, कुपांक 

हांवें वेंगायलें 

नवें मन घडोवन 

म्हजें अस्तित्व जगयलें 
नदरे मुखार म्हज्या 

एक सरण पेटलें 


हो बालाब फटीयो 


हो बाजार फटीचो 

जावन एकलो 

दुसऱ्याक सांगतालो 

हांब मात पोती घेवन हातांत 
खरें सोदीत भोंबतालो 

एक एक नग 

बारकायेन पळयतालो 
आरतें परतें मोल 
बारकायेन विचारतालो 
मोल वयर सकयल देंवतलें 
फट खरें कळ नासलें 
बाजार सगळो घुंबतालो 
नग बरो वायट 

आसलो जायत 

जावन एकलो 

विकपी तोखेतालो 

आरे, व्हरून पळय 

फाल्यां सांग 


परत येतलो 

भरवंशान उलयतालो 

आरे, हो संवसार फटीचो 
फट दिवन फट घेवपाचो 

खरें उलोवन पिसो जावपाचो 
हो बाजार कसलो ? 

खरें कांयच ना हांगा 

वालोर देखून दुडवांचो 

तुळब 


घर म्हजें आंगण तुजे 
दारांत उबीं तूं 

घरांत उबें हांव 

भितर नदर तुजी 
भायर नदर म्हजी 
राखण आमी करतात 
एकामेकांची 

केदी व्हडलो राखणदार 
तूं म्हज्या आंगणाची 
हांव सुसेगाद भितर 
ऊब घेता रांदनीची 
तूं मात भायर 
भिजता पावसांत 
सुकता वतांत 

राखता उबी रावन 
घर म्हजे आंगणांत 
धांपता हांव दार 
तुजेर दवरून भार 


तूं मात उबी आंगणांत 
सांबाळटा म्हजो संवसार 
दंवाचें तुका न्हाण 
फुलाचो शितोड 

तुका दिवो लायतां 
घालून भोंवताडो 
तांबयोभर उदक तुका 
सगळ्या दिसाची तान 
हळदकुकूम लावन 
राखता तुजो मान 

म्हजो भरवंसो आसा 
उल्याक म्हज्या तूं पावताय 
मनांतली मागणी 

तुजेच कडेन गावता 

गुंडे मातयेचें आंग 
वांगड म्हाका दिता 
आडापिडा सगळी 
फाटल्या पांयान परतता 
तुजो एक वेगळोच वांगड 
देंबत सगळें तुजे भितर 
मानता ताची तूं देव 

ना जाल्यार फातर 

बात पुनवेची 


रात पुनवेची चंद्रीम फुलयता 
पारजताचीं उमशीं फुलां 
मळबांत निरांजना पेटयता 
आंगणांत म्हज्या चान्नी रात 
दिता तुळशी दिव्याक सांगात 
मनांतली एक एक आस 
घेवन हांव पळयतां 
चंद्रीमाची आकृती 

दुदाच्या तोपांत 

रात जागयता 

मन खेळयता 

कोजागिरी पुवन आयज 

झुले झुलयता 

पीठ करें धवें चान्ने 

ल्हायां भशेन शिंपडलां 
पुनवेची रात चंद्रीम फुलयता 
पारजताचीं उमथीं फुलां 
मळबांत निरांजनां पेटयता 

लिकलिकता चान्नें मळबांत 
चंद्रीम कितलो हांसता 
कोजागिरी पुनव आयज 
सगळो लोक जागता 


RR कि ज नल 

दोन मनां 


उलो तुवें केलो म्हाका 
कानार पडलो ना 

एकूच उलो केलो तुवें 
दुसरो केलो ना 

वाट तुजी धरली तुवें 
भेट घडली ना 
रानांवनांनी भोंवलीं मनां 
एकामेकांक मेळ्ळीं नात 
चितनांनी सपनांनी 
सदांच हांव तुजें 
दोळ्यांनी भरलें तुवें 
रुपणें म्हजें 

घडली तेन्ना भेट म्हजी 
तूं म्हजे हांव तुजें उरलें ना 
चिंतिल्लें एक सपन तुवें 
म्हाका सांगसर 

तुका थार जालो ना 
आयकून ओंठार हांशें 

फुलयलें हांवें रागार जालें ना 
शेणल्यो यादी रानांवनांनी 
शेणलीं काळजां दोन मनां 
केन्नाच फुडें मेळचींनात 
केन्नाच फुडें मेळचींनात 


८ वी 

तूं फर्टकेबो 


तूं फटकिरो 

केलीं तुवें फटिंगपणां 

येता म्हणून सांगलें म्हाका 
आशेन हांव रावलें तुका 
तूं दवरूंन गेलो 

एक फट तुजी 

कितली हांवें सांबाळ्ळी 
कुयदाद केली तिची 
फटीचें उतर तुजें 

पितारलें हांवें ताचेर 

खरें सपन म्हजें 
उगडासाची सारयली माती 
भरवंशाचीं फुलयलीं फुलां 
मोगाचे भरीन भरून काडलीं 
हाता वयले रेगेचेर 

वाट तुजी पळयली 
फटकिरी भास तुजी 

खूब उसरां म्हाका कळ्ळी 


मनीसपण म्हज्यांतलें 
धांवत आदाराक आयलें 
खरीं उतरां खरीं चितनां 
खरीं सपनां रंगोन गेलीं 
फट तुजी उतरां 

तुकाच फटींग करून गेलीं 

गोंडो काळणाचो 


इनाम फावो जालो 
वारो सांगून गेलो 
काळजांतल्यान हांवें 
उस्वास घेतलो 

परत वारो आयलो 
घेवन एक गजाल 
तोखणायेचीं उतरां 
पडलीं वाऱ्याच्या कानार 
तुज्या मनांतली 

वाट कशी पळोवं 
हांव तुजी 

दिसता मनाक 
येवचो घेवन तूं 
फुलां तुरो 

म्हाका दिवंक परबीं 
पूण ना 

वाट पळयतां हांव 
वारोच घेवन येतलो 


जायां पुड़ो- २ 


| त्याफुलांचो | 
आनी मेळटलो म्हाका 
तुवेंच धाडिल्लो | 
गोंडो तुज्या काळजाचो . 

मनीव्मपण 


तुर्वे मारले एक थापट 
तोंडार म्हज्या 

हांव मेलों तूं भिलो 
सतरवितर जावन तुर्वे 
जितो करपाचो यज्ञ केलो 
मारिल्ल्या थापटाचो 
पश्चात्ताप तुका जालो 

तुवें म्हाका 

आरतो परतो हालयलो 
समजाय समजाय समजायलो 
हातां पांयां पडलो 
चुकलो चुकलो म्हणलें 
आकूळ पिकूळ जावन 
भोगोस म्हणले 

तुवें म्हाका मारलो 

हांव मरूक ना 

मेलें तें नातें 


तातूंत गुठलायिल्लें 

तुजें म्हजें मन 

मेलें आतां बरेपण 
तुज्या म्हज्या मदले 
आनी सोंपलें मनीसपण 
म्हजे नदरेक तुज्यांतलें 

व्मूब्व 


सूख म्हज्या दारांतल्यान धांवतालें 

आंगणांत उबें हांव ताका पळयतालें 

धांवत्या पावलांनी तें तरी म्हाका हडकितालें 
जायत घडये म्हाका तें खंय तरी वळखतालें 
दोळ्यांनी शिटकायतालें , हातानी खुणायतालें 
जायत घडये म्हाका कितें तरी सांगतालें 
आयज तें आयलें चितिल्लें मना सारकें जालें 
येतना सगळ्यांनी ताका आंगणांतूच पळयलें 
आड्या वयल्यान खंय उडकी मारून आयलें 
आंगणभर खेळ्ळें, उमेदीच्या तालार हांव 
कितें करूं कितें नाका जालें 

सूख मन भरून नाचपाक लागलें 

उजवाडलो दीस सोंपली रात 

अणभवाच्या लामण दिव्यान 

पेटयतलें मनीसपणाची वात 


जायां पुडो-२ 


| §1 


जायापुडी-र च्््च्च्च्् पुडो-२ 


यादी वेंचतना... 


मनांतल्यो सगळ्यो यादी 
होंटयेंत हांवें ओतल्यो 
एकाद्री तरी बरी याद 
होंटयेंत हांव सोदतालें 
एके एके यादींनी 
व्हांवत हांव गेलें 
यादींनी म्हाका 
फाटल्या काळांत 
भोंवन हाडलें 

यादींचो अणभव 
ल्हारां जावन 

धांवत आयलो 

मनाचे तडीर आपटून 
उरिल्ल्यो यादी 

घेवन गेलो 

अणभवाचें हें ल्हार 
दुदापरी फेसाळ 

वायट यादींचो चिखल 
आतां सोडटा दर्यार 

तुवें तुजो हिशेब चुकयला 
खाडाखोडी. .. आंकडेमोडी 
ओगीच बदलल्या 

खर्च तुवें चड केलो 

जोड तुवें वगडायली 

तुजें बेफिकीरीपण पळोवन 
हांवें काटकसर थारायली 
वेळ आनी श्रम 

हाचो उपेग करून 

हांवें फाल्यांचें चिंतलें 

हें सगळें करीत हांव जगलें 
भागीदार तूं म्हजे जिणेचो 
सांग म्हाका हांव खंय चुकलें 
तुवें सरसकट सगळें सोंपयलें 
हांवें म्हजे परीन सांबाळ्ळें 
हात-पांय अडले उपरांत 
म्हाका उपकारतलें हें चिंतलें 
आतां तूं अदमास करता 


म्हज्या दुडवांच्या सुगूराचो 

ताचे पयली हिशेब कर 

तुवें वगडायिल्ल्या 

वेळाचो, पयशांचो आनी जिणचो 
आनी पिकासांव कर 

विनाकारण व्हांवयिल्ल्या 

म्हज्या दोळ्यांतल्या दुकांचो 

उलो तुज 


उलो तुजो 

जाप म्हजी 

मोगाची 

जापेक तुज्या 
कितली ताकद 
धिराची 

उतर तुजें 

तोखणायेचें 
अपुरबाय काळजाची 
रुपार म्हज्या 
शेणल्या पळय 

नदर तुज्या दोळ्यांची 
हात म्हजो 

दितां तुका 

सांगात सासणाचो 
उलो तुजो 

जाप म्हजी 

कितली मोगाची , 


i ————््C्C्E् 

अणभव 


वाट चलतना 
घडली भेट 

मेळ्ळो सांगात 

एक वांगड 

एक आदार 

एक जाग 

अणभव 

अणभव उलयता 
अणभव शिकयता 
अणभव हासता 

अणभव रडटा 

अणनवी मनशाक 

कोण फटयतलो 
अडचणींतल्यान चलतना 
अणभव सांबाळटलो 
एका एका खिणाचो 
अणभव घेवचो 
सांबाळचो 

जिणेचेर फुलोवचो 
वाट चुकिल्ल्यांक 
सहज सांगचो 
उदरगतीचें पावल 
मुखार चलपाक 
अणभव मोलाचो 
तोच एक इश्ट 
जिणेचे भोंवडेचो 


i 


हांव जीव दितलें 

हें जेन्ना तूं उलयलो 
तेन्ना 

कसल्याय संकश्टाक 
भियेनासतना 
जगपाचो 

निर्धार हांबें केलो 
आनी सोशीत गेलें 
सगळ्यो व्याधी 
सगळीं दुखणीं 

तुजें उतर 

फट करपाचो 


एक यज्ञ 

तुजो शब्द जगोवपाक 
्हेलें तुवें बायकाटार 
धांवत परत आयलें 

तुवें विस्कटिल्ल्या घोंटेरांत 
आनी जगले धाडसान 

आयज 

तुजें उतर मारलें शेंवटून 
पावलें हांव तडीक 
सात दर्या हपून 

घटि 


सांज जाली आतां 

घरा तूं परत 

वाट पळयता तुजी पिलां 
अर्दकुटो घोटेर तुजो 
फुडल्या दाराक 

बांदला कडो 

फाटल्या दाराक 

सादो आडो 

वारें वादळ 

आयलें आतां 

झाडां सगळीं धोलतात 
चिवचिवोन आकांत पळय 
पिलां सगळीं बोवाळ घालतात 
सांज जाली आतां 

घरा तूं परत 

पणटी करून दोळ्यांची 
घोटेर तुजो राखता 

आवय तुज्या पिलांची 


>. A 


सांज जाली आतां 
घरा तूं परत 

किट्ट काळखी रात 
घात आमचो करत 
सांज जाली आतां 
घरा तूं परत 


व्यू म्हजी माय धुवेची 


सून म्हजी 

मांय धुवेची 

बरी बाय सांपडली 

हीं झोंडां एकाच गांवचीं 
सून गांवभर भोंवता 
म्हयनोभर तिगना 
कितल्योश्योच नोकऱ्यो सोडटा 
आयतें घरांत 

सगळेंच तिका मेळटा 
घोव तर तिच्या 
दोळ्यांकूच भियेता 
रात-दीस कपड्याक 

फॅरर मारीत रावता 

आयते रांदिल्लें 

आडवें उबें गिळटा 

सारण घरांत 

म्हजे बगर कोणाक लागता 
देव-धर्म ना तांकां 

मेळटा तें खाता 

धू पूस कितेंच लागता 
मेकअप मात फासता 
झरत म्हण नाखटां 

हात फाटीं ओडटात 
पांयात सदांच व्हाणो 
पडत म्हणून सांबाळून चलता 
आडवें उबें लागना 
सुसेगाद जगता 

हस्को चिंता ना तांकां 
सुसेगाद न्हिदतात 

धूव म्हजी फांतोडेर उठूठा 
घर-दार निवळ दवरता 
धू पूस करता 

रसरशीत बाय म्हजें 
चंदन कशें झरता 

दिसान दीस 

कापूस कशें झडटा 
खावंक जेवंक थार ना 
मर मर मरता 


जायां पुडो-२ | 69 


भर वतांत बाय म्हजें 
धांव धांव धांवता 

दोन कोस चलता 
इश्कोलांत वता 

आड्डोन बुड्रोन 

भुरग्यांक शिकयता 
हुलहुलोन बाय म्हजें 
घरा येता 

आसा तशें रांदचे कुडींत 
मडक्यो आपट्टा 

इतलेंय करून घोव ताचो 
ओगीच ताचेर तापता 
मांय बायची बोल्तेरार 
काय बरी धोलता 
फुड्यांत देवा घरचें ताट 
दिसान दीस फुगता 

सून म्हजी मांय धुवेची 
हीं दोगांय आमकां पिडटा 
हांव आनी बाय 

भितरले भितर रडटा 


अगस्त ०२२ णा काका 


हज ह ह हा आक 


एकाच गांबचीं हीं झोंडां 
आमच्या जिवार हुडटात 
सून म्हजी खोटी 

मांय धुवेची कितली मोटी 
सगळो लोक तेंका हांसतात 
सून म्हजी मांय धुवेची 
दुस्मानां खंयच्या जल्माचीं 
बाट लायली तांणी 

बरे आवय-धुवेची 


घबपप्ण 


घरांत ताची गरज आसली 
गांवार तो भोंवतालो 
सगळे जबाबदारींतल्यान 
पळवाट काडटालो 

ताचे हे वागणुकेची 
सतावणूक घराची 
आवय बायल भुरगीं 
ताचे वागणुकेक रडटालीं 
घर ताका शिणटालें 
इश्टाक सगळें मेळरालें 
अशेच दीस गेले 

हातां पांयान अडलो 
कोणे तरी ताका 

घरा हाडून सोडलो 
घराक तो अनवळखी 
तरी तो आयलो 
आंगणांत बल्कांवार 
सालांत कुडींत 


क 

कोनशा कोनशांनी 
आपलेपण सोदपाक लागलो 
कोणूच हडकिना 
रडपाक लागलो 

मोग घराब्याचो 

ताका जाय आसलो 
घराब्याकूच ताणें 
केन्ना दिवंक नासलो 
सोदून लेगीत मेळ्ळेंना 
ताका घरांत घरपण 
बेंगावचें पडलें 
जिवेपणांत 

एकसुरें मरण 


गोंय 


गोंय म्हजें हांव गोंयची 

बाराय महयने गर्दी गोंयांत 
भोंवडेकारांची 

रुचीन जेवतात भोंवडेकार 

शीत कडी नुस्त्याची 

रुचीन खातात खारें, तोरां 

रुच आगळीच मिसकुटाची 

ही रीत गोंयची सुगूर करपाची 
पावसांत खावंक भोव घोस्ताची 


गोंय म्हजें हांव गोंयची 

गोंय म्हर्जे कितल्या वालोराचें 
भांगराळ्या उतरांनी वाखाणपाचें 
जावन एकल्यान काळजांत कोरांवपाचें 
कोंकणी आमची कितली म्होंवाळ 
शिपयांनी मोतयां लाळ 

गाजता ल्हारां, व्हांवता व्हाळ 

वाऱ्यार नाचता झाडां-माड 

सोबीतपण हें गोंयचें 


गोंय म्हजें हांव गोंयची 
व्हडपण हांगा देवाचें 

देवूळ, इगर्ज, मशीद 

सांगता पळय एक एक काणी 
इतिहासाची... 

स्वातंत्र्याच्या लढ्याक आसले 
वीर कितले हे मातयेचे 

प्राण ओंपून हुतात्मे जाले 

पूत ह्या गोंयचे 

भांगरा उतरांनी बरोवपाचें 

हें नांव आमच्या गोंयचें 


गोंय म्हजे हांव गोंयचें 
धालो मांडे नाच हांगा 

उब्यो मुर्ती, खुरीस हांगा 
उपकार आगवण आर्गा हांगा 
नीत कायदो संत हांगा 

झाडां माड धोलतात हांगा 


शेतां भाटां पिकतात हांगा 
काजी आंबे पणस हांगा 
इतिहासाचीं गितां गायता हांगा 
सोबीत गोंय म्हजें हांव गोंयची 


हांव गोंयचें गोंय म्हजें 

कितल्या वालोराचें सोबीत सैमाचें 

एक एकल्यान काळजांत कोरोवपाचे 
सोबीतपण गोंयचे नदरेंत दवरपाचें 

उक्त्या मनाची मनशां गोंयचीं 

दान, धर्म आनी मनीसपण रगतांनी 

देव देवस्पण तांच्या शिरंतरांनी 

हांव गोंयची गोंय म्हजें 

कोणेंय हांगा येवचें 

सैमाचें सोबीत रुपणें दोळे भरून पळोवचें 
सोबीत गोंयचे सोबीतपण आमी सांबाळपाचें 
सोबीत गोंय म्हजें हांव गोंयची 

नातें एक वाट 


नातें एक वाट 

तुज्या म्हज्या मनाची 
मनांतल्या सादाक 
काळजांतली जाप 

सदांच आमी दिवचीं 

हांव कांचवेल्यार भियेल्यार 
तूं धीर दी 

हांव शेणल्यार 

तूं शिटकाय 

ही पांयवाट 

तुज्या म्हज्या मनाची 
शेणिल्ल्या रानांत 

आसली घडपाची 

तजीत करून तिका 

अशीच सांबाळपाची 
वायट बरें समजून घेवपाची 
सदांच बळकट 

तिका करपाची 


नातें एक वाट मनाची 
इश्टागतीच्या ह्या बांदार 
सदांच एकवटान चलपाची 
नातें एक वाट मनाची 


या अवा अल मल ली 
जाया पुडो-२ | 18 


तुज्या कपांत 


बाय तुज्या रुपांत 

कितें कितें सोदतां हांव 
एक एक अक्षर 
सडसडीत वाचतां हांव 
तुजो अणभव 

तुजे त्रास 

तुजो त्याग 

तुजें सूख 

तुजें जिणें 

कितेंच ना उणें 

तरी तूं हांसता 

हांसून म्हाका फटयताय 
नदर म्हजी तुजेर 

कितें तरी लिपयताय 
फाटली फुडली 

कसली तरी वळख 
रुपांत तुज्या दिसता 
तुज्या रुपांत तुजें जिणें 

हांवसहज वाचता]. 
तूं कांयच सांगूं नाका 
सगळेंच म्हाका समजता | 


अणे णगी | 


“लानकी निवाव्म* 


सोबीत सुंदर बंगलो 
पळयतल्याचे नदरेक 
“जानकी निवास' 

बांदपी एक आदवोगाद 
पूत जानकीचो 

व्हडलो जालो 
मातयेच्या घराचो 
बंगलो जालो 

घोवान घर सोडलें 

तेन्ना घरकाम करून 
पुताक तिणें शिकयलो 
पूत शिकलो व्हड जालो 
सूख भोगच्या वेळार 
जीव तिणें गळसयलो 
मड्यार बायलेच्या 
कोणें तरी ताका हाडलो 
तेन्नाच्यान तो बंगल्यांत उरलो 
बंगल्यांत आवयचो 


फोटू झळकलो 

हांसमूख आवयचो 

आशिर्वाद पुताक मेळ्ळो 

घोव जानकीचो 

बापूय पुताचो 

काळजांतल्यान रडटा 
फोटवाक फुलां घालता 

मामा पुताचो 

येवन वचून हांगा आसता 
भाच्याक ताणें धूव दिल्या 
मामा सुसेगाद जगता 

बंगल्यांत पुताच्या 

बापूय घुस्मट्टा 

केल्ल्या कर्माचें प्रायश्चीत भोगता 
'जानकी निवास' 

ल्हान व्हड कोणूय पत्तो सांगता 
दोतोर म्हणून पुताक 

संवसार वळखता 

आई तुलें मपन 


आई तुज्या दोळ्यांतलीं दुकां 
दुखयतालीं म्हाका 

आनी कळटालें 

दुखोवचें न्हय म्हणून तुका 
आई तुज्या आंगा वयल्यो 
घाव्याच्यो मावो 

आनी हाताचीं खिणां 
सांगतालीं म्हाका 

तुजीं सगळीं चितनां 

म्हजे खातीर तुवें 

कितें कितें केलें ना 

दुखणीं सोंसलीं 

कितली थकली 

पुरो जालां, केन्ना म्हणलें ना 
काणयो गजाली सांगून 

तूं म्हजे गिन्यान वाडयताली 
पावलां मुखार घालपाक 
घटसाण म्हाका दिताली 


जिद्द चिकाटी फुल्ली 

तुवें दाखयिल्ले वाटेर 

सत जालीं सगळीं सपनां 

आई तुवें चितिल्लीं 

हात म्हजे सोदतात दोळे तुजे 
पुसपाक दोळ्यांतलीं दुकां 
आसलीं जाल्यार आयज 

सूख दितलें आसलें हांव तुका 
नशिबांत नासलें म्हज्या 

तें तुजें फारीकपण 

उपकारांत जगता आई 

हें म्हजें शेणिल्लें मन 
तोखणायतात म्हाका सगळीं जाणां 
हें सगळें तुजें धन 

आई जगतां हांव आतां 

तें तुवें पळयिल्लें 

म्हजे एक सपन 

वात 


मेळ्ळो तुजो सांगात 
बदल्ली ताणें वाट 
तुज्या सांगातान 

पुसलीं ताणें दुकां 
सपनेत सुखां 

सोंपयलीं थोडीं पावलां 
सांगातान एकामेकांच्या 
पळयलें ताणें मुखार 
बरे वायट दीस आयले 
जोगलावणें पावस 
वारे, वादळ आयलें 
खूब धाडसान 

तुवें ताका सांबाळ्ळें 
हो सांगात तुमचो 
थारलो सात जल्माचो 
तेन्ना तुवें दाखयली 
भास घातकी उतरांची 
तुबें वाट बदल्ली 
व्हांवते न्हंयेत ताणें 
जिणेची वात पालयली 

व्मुकणें 


तुका हांव जाय आसलें 
म्हाका कांयच खबर नासलें 
तुज्या मनाचो अदमास 
कसो कळटलो 
पळयलोच ना तुका 
केन्ना नदर वयर करून 
पळयिल्लें जर तुका 
नदर वयर करून 
दिसतलें आसलें म्हाका 
तुज्या दोळ्यांनी 

म्हजे पिशें रुपणें 
चिंवचिवतलें आसलें 
तुज्या कानांत 

म्हज्या मनाचें सुकणें 
तुज्या मनाच्या मळबांत 
भांवतलें आसलें हांव 
चोंचीन खटखटायत 
तुज्या काळजाचे दार 


एक बंदिस्त पांदरो 
आनी बसतलें आसलें 
तुज्या रुखार 

तुजेंच जावन 

गोड यादी 


तुज्यो म्हज्यो गोड यादी 
आसतल्यो सदांच मदीं 
यादीची पोटली 

सदांच सांबाळटलें 
केन्ना केन्ना उगडून 

दोळे भरून पळयतलें 
आसा तशें बांदून 
सांबाळून दवरतलें 

गोड यादी तुज्यो 
जगयतल्यो म्हाका 
आनी जगतल्यो 
म्हज्योच जावन 

तुज्यो गोड यादी 

सदांच सांबाळटलें 
जगपा खातीर तांचो 
वांगड़ हांव घेतलें 

तुज्यो म्हज्यो गोड यादी 
म्हज्या रित्या मनांत 

आसूंदी जावन वांगडी 
हस्को तांचो करूं नाका 
कुयदाद तांची हांव घेतां 
बरे भशेन तांकां सांबाळटां 

कोडू मत गोड फटी 


सगळें दिलें वीख तुवें 

हांव उमेदीन पियेलें 

भरवंशान 

हांव खंय ते कोडसाणीक भियलें 
जिबेक कोडू लागतालें 

गिळून तेंच अमृत जातालें 

आतां सगळीं विखां सोंपलीं 
अमृतूच तुका म्हाका दिवचें पडलें 
जिबेक गोड लागलें 

मन आडखळ्ळें 

हांव ते गोडसाणीक खंय भुल्लें 
गोड लागतकच 

हांवें थुकून उडयलें 

अमृतांत वीख आसलें 

विखांत अमृत आसतलें 

हैं कव्ठप 

तितलें कठीण नासलें 

नांव 


तुज्याच पावलांनी चलतना 
खूब उशीर जाता खरो 

तरी पावलाक तुज्या 

गुणे मातयेचो अणभव येता बरो 
बरें करपाक खूब वेळ लागता 
वायट मात खिणांत जाता 
पयशांची ऊब नांवाचें रुप 
वयर सरपाक हात दिता 
जाका कितेंच ना ताका 
पावलांनी चलचें पडटा 
पावल उखलतना 

हातांत कांटे कुटे 

कडेक करचे पडटात 

केन्ना केन्ना तेच 

हातीक तुज्या तोपतात 

तुजेंच नांव कोरांयतना 

हात तुजे कापता 

कोरायिल्लें नांव तुजें 

सगळोच संवसार वाचता 
हाताच्यो चिरी 

बोटांचीं खिणां 

तुका सूख दितात 

तुजेंच जिणें तुका घडोबंक 
खूब उशीर लागता 
तुज्यांतल्या तूंक तूं बळगता 
म्हणूनच तूं हें करूंक पावता 
खूब उसरां तुज्यांतलो तूं 
संवसार वळखता 
जिणेंतलो प्रवास तूं जिखता 
जल्म मरणाचो शेवट 

नांव तुजें दवरता 

पावका यो 


एकसुरो येवं नाका 

वाऱ्या वांगडा यो 
जोगलांनी गडगडांनी 
भितोडेच्या पावळ्यांनी 
पाऱ्या वयल्यान गळत यो 
काळ्या निळ्या कुपांनी 
परजळटे किरण लिपयत यो 
दडकांनी, घोग्यांनी 
आडव्या उब्या वाटारांनी 
केंस म्हजे हबयत यो 
आंगण म्हजे शिंपूंक यो 
तुळस जावन रावता हांव 
चिप्प म्हाका भिजूंक यो 
काळ्या निळ्या कुपांतलो 
परजळ विस्कळायत यो 
भांगराळीं किरणां 

ओंपीत यो 

तुज्या म्हज्या मनांतलें 

सरभोंवतणी पेरीत यो 
साडी चोळी सूकसर 
रानां वनांत भोंवून यो 
खीणभर तिनसांजे 

पणटे वात सांवर 

तेन्ना मात्सो सुसेग धर 
उपरांत रातभर 

वाऱ्या वांगडा घेवन यो 
दडकांनी घोग्यांनी 
जोगलांनी, गडगडांनी 
सेम सगळें न्हाणोबंक यो 
एकसुरो येवं नाका 
वाऱ्या वांगडा घेवन यो 
भिजिल्लें सुकयत 
सुकिल्लें भिजयत 
लिपच्यांनी, धांबच्यांनी 
खेळ खेळूंक यो 
एकसुरो येव नाका 
वाऱ्या वांगडा घेवन यो 

तूं असोच यो 
साद घालीत 
दारां घरां 
आपटीत उगडीत 
तूं असोच यो 
रित्या पावलांनी 
रांगोळ घालीत 
तूं असोच यो 
वाट सोदीत 
मनाचें तोरण 


कडेक काडीत 
तूं असोच यो 
पावस जावन 
आनी उगड 

धर्तरिचें गुपीत 

चुकिल्ली वाट 


तूं यो म्हज्या मनाच्या आंगणांत 
चुकिल्ले वाटे वयल्यान 
शेणिल्ल्या पावलांनी 

हांव वाट पळयतां 

तेल घालून दोळ्यांनी 
जिणेच्या मळबांत 

यादींचीं कुपां दाटल्यांत 
उगडासाची पोटली खांकेंत 
फुडाराचीं पावलां 

हांवें नोखल्यांत 

यादींनी घुस्पल्ली एक याद 
खुबूच कसलीं तरी वेगळेंपणां 
सांगूंक सोदतात 

यादीचे पोटलेंत 

कशीच थारनात 

जिणेचे वाटेर 

जगय म्हणटा 

हात धरून 

पावल उखलून 
हांडीर म्हाका 

धर म्हणटा 

यादींतल्यान 

कुशीक म्हाका कर म्हणटा 
म्हणूनच 

तूं यो म्हज्या 

मनाच्या आंगणांत 
चुकिल्ले वाटे वयल्यान 
शेणिल्ल्या पावलांनी 

हांव वाट पळयतां 

तेल घालून दोळ्यांनी 


वाळक 


मुनां तळ्यांत 
चिखलांत मेळटा 
पानां उदकांत उफेतात 
साळक मात 
चिखोल उदक सोडून 
वयर येवन फुलता 
तळ्याची सोबीतकाय 
कितली वाडटा 

पानां बाबडीं 

आपले तरेन 

कशीं तरी 

चिखल धांपतात 
पळयतल्याक 
पाचव्या पानां मदीं 
साळक उबें दिसता 
तळें तेन्ना खूब लजता 
जण एकल्याक 
आपलेपणान 


हांसता _ डु 
सोसता _ 

भावान समता... OE: 

साळीक लोक लिळेक क ` | 

देवाक खूब आवडटा. «-+« 

साँशीत तो भाग्यवान. | 

सहज आमीम्हणटात, | 

eM Goro 

पउ लिखी 

जन्म पॉ ' 

म्लाना 

एक गीत 


एक गीत गायतात आमी 
कवी मनाचें 

कवी सगळे आलतडीं 
संमेलन पलतडीं 

दर्याक आयल्या भरती 
कल्पनेच्या देगे वयल्यान 
ओडून आडलें एक व्हडें 
उतरांनी घडयिल्लें 
ताणलें तांणी व्हलें 
सगळे बसले कवी आतां 
चल या आमी पलतडीं 
व्हलें मारीत ल्हारांचेर 
कविता केली दर्याचेर 
दर्या राजा खूश आतां 
तोय जालो कवी 
संमेलन रंगलें आतां 

दर्या मदीं 

सोंपलें तेन्ना 

सुकलो दर्या 

चला आतां घरा या 
एक गीत गायतात आमी 
कवी मनाचें 

कवी सगळें आलतडीं 
संमेलन पलतडी 

दर्याक आयल्या भरती 
एक एक व्हडें कागदाचें 
कवीन केलें मनाचें 
व्हलें ताचेर पेनाचें 
रंगलें संमेलन पलतडचें 
एक गीत गायतात आमी 
कवी मनाचें 

कवी सगळें आलतडीं 
संमेलन पलतडीं 

दर्याक आयल्या भरती 

भाव म्हजो 


आयज येतलो फाल्यां येतलो 

पावन पावना, पावन पावना 

जायत घडये दादाक म्हज्या 

वाट कळना वेळ मेळना 

कोंगऱया केंसाचो खाडा मिश्यांचो 
लांब रुंद भाव म्हजो 

जाणकार गांवचो, राखणदार सगळ्यांचो 
धूव त्या मातयेची, भयण हांव ताची 
सगळ्या जाणांक अशें दिसलें 

फाटीं फुडें कोण ना म्हणून म्हजो 
मारूक बडोवंक लागली तेन्ना 

हात धरलो घट ताणें ताचो 

भयण ताची मोगर्‍्या कळी 

लग्ना माटवांत पर्जळ्ळी 

पानान पान कुटयली तिका 

चुडटांनी हुलपायली 

रात दीस शिंपची सोडून 

ताने भुकेक वळवळायली 

वतांत सुकली दंवान शिंपली 
रात दीस कश्ट करीत 

भयण तुजी हिमतीन जगली 
तुज्या भंयान शिंपलें पावसान 
मोव माती घमघमली वासान 
आंकरी फुटली आंगभर 
कोमरेन कोमरी कळ्याची 
चिखल भारान फुल्लीं फुलां 
भयण तुजी रसरसली 

आतां तरी यो रे दादा 
पळोवंक करामत म्हजी 
पावसान परमळ म्हजो 
कळ्यान कळी कळ्याली 
धूव हांव शिवोलेची 

भयण हांव जागराची 
सगळ्यांनी म्हाका वळखली 
आज येतलो फाल्यां येतलो 
भाव म्हज्या येवन गेलो 
कांटे कुटे आडा पिडा 

ना नपयत करून गेलो 


1104 


वजनदार भाव म्हजो 

नातें सगळ्यांक सांगून गेलो 

वळून वळून पळयत ताणें 
संवसार म्हजो सांबाळळो 
कोंगर्‍या केंसाचो खाडा मिश्यांचो 
भाव म्हजो जागर शिवोलेचो 
भयण हांव ताची धूव ते मातयेची 
उल्याक म्हज्या सदांच तो 

फेरी दितलो 

रुपा रुपान कोणायच्या 

सदांच म्हाका पावतलो 

आयज येतलो फाल्यां येतलो 
सदांच येतलो 

जागर भाव म्हजो जागोच आसतलो 

त्हान पावलांनी 


ल्हान पावलांनी 

व्हड जाग्यार पावपाक जाय 
ल्हान उतरांनी 

व्हडपण घेवंक जाय 

मूय जावन 

साकर खावंक जाय 

गोड फळ खावपाक 

कश्ट करपाक जाय 

देव मेळपाक 

मनीसपण सांबाळपाक जाय 
रेस्पेत जाय जाल्यार 

तो घेवपाक कळपाक जाय 
इश्ट जाय जाल्यार 

तुज्याच मनांत सोदपाक जाय 
सूख जाय जाल्यार 

दुख्ख थोडें भोगूंक जाय 
भाग्यवान जावंक जाय 
जाल्यार खूब सोंसूक जाय 
ल्हान पावलांनी 

व्हड जाग्यार पावपाक जाय 

फट म्हणें बचें तुलें 


फटींग तुवें केलें म्हाका 
दुसऱ्यांचे आयकून 

एक फट खरी करपाक 
शंबर फटी गेलो तूं सोदपाक 
हांव खरें घेवन 

सुसेगाद जगले 

भांगरावरी चकचकलें 
लोखंडावरी गड़गंजलें 
फुलापरी फुल्लें 

हांसत धोलत जगलें 
धांबधपट्यो काडल्यो तुवें 
फट तुजी सांबाळपाक 
फट तुजी फसली 

खरें म्हजे जिखलें 

काळ थोडो सरलो 

फट तुजी बुडली 

खरें म्हजे उफेलें 

आतां... उलय 

दुसऱ्यांचे आयकून 
कितें तुका मेळ्ळें 
शाबूत तुजी नदर दवर 
मागीर उलय उतर 
आयकून दुसऱ्याचें 
कितें तुका मेळ्ळें 
जीव दी आतां 
गळ्यांत बांदून फातर 


TT ७उअउ4ससलललबहबख७'ःससस स्‍  स्‍ इफहभसफऋहे ््eo3¡ज ि 

आयज म्हाका फाल्ल्यां तुका 


आयज म्हाका फाल्यां तुका 
कितलें म्हणलें तरी तुवें म्हाका 
मेळटलें सगळें तुकाच 
आनी कळटलें सगळ्यांक 
कितें केलें तें तुवें म्हाका 
हांब उच्चारिना तोंडान 
जें हांवें भोगलें 
उपकार सगळे देवाक 
जाणें म्हाका तारलें 
मारलें म्हणून हांव खंय मेलें 
तुवें खूब चिंतलें 
तुजें खंय सादलें 
जे कांटे तुवें ओपले 
म्हज्या पावलांनी चेपले 
म्हाका खंय तोपलें 
चल आतां तूं लाग वाटेक 

~ देवान पळय कितले खिळे 
दवरल्यात तुजे वाटेर 

वाट ती कशीच सोंपची ना 
खिळे तोपले बगर रावचे ना 
काकूट तुजी देवाक येवची ना 
हातांतलें व्हेलें तुवें 
नशिबांतलें व्हरूंक शकलें ना 
देवा घरचें ताट म्हजें 

कितली मारली झोपय तुवें 
तुका मेळ्ळें ना 

पाडेपणां तुवें केलीं 

तीं भोग आतां 

याद म्हजी येतली तुका 

बरें केल्लें खंयच वचना 
वायट केल्लें देवाक सोंसना 
आयज म्हाका फाल्यां तुका 
दिल्ल्या मापान घे आतां 


TO शशश. बम. मल मल 

घाण्याचो बैल 


लग्न जावन तुवें 

मळबाक हात लायलो 
लग्न घडोवपाक तुवें 
फटीच्यो मारल्यो फुगोट्यो 
नाटकांतलीं केलीं भाशणां 
फेरयेंतले हाडले पड्डे 
थोडे जालें भेड्डे 

थोडे जाले कुड्डे 

पंचम करून सगळ्यांनी 
बरेंच तुका रंगयलें 

खूब जाणांनी तुका फटयलें 
खूब जाणांनी सादयलें 
खेळ तुजो भंगलो 
साडयेच्या रंगान पोलको रंगलो 
संवसाराचो गाडो 

आतां तुका कळ्ळो 
आंकवारपणाचो मद 
सगळोच तुजो जिरलो 


me i. 


णा 


माटवांत तुका व्हलें धरून 
मेकअप तोंडाक बरोच फाफसून 
घाम जेन्ना व्हांवलो 

मेकअप गेलो पुसून 

खरें रुप तुजें 

सगळीं पडलीं चितूक 

पड्डो पडलो लग्नाचो 

नाटक तेन्ना सोंपलें 

घाण्याचो बेल तूं 

जोताचो पाडो 

ओड आतां संवसाराचो गाडो 
कितल्या सुखी संबसाराचो 
घालतले तूं मोडो 

लग्न जावन तुवें 

मळबाक हात लायलो 


र र 3 23 तल 

वाट 


शेणिल्ल्या पावलांनी 
चलतां हांव 

चुकिल्ले वाटे वयल्यान 
खांकेंत आसा बजें 

माथ्यार आसा कळशी 
चडटी चडपाक जायना तसली 
देंवती पावल थारना तसली 
खबर ना ही वाट 

खंय म्हाका व्हरतली 

मनाक पटना 

तें करूंक लायतली 

उतरांचो शिताडो 

आनी थापटांचो मार दितली 
ही वाट म्हाका 

एकाद्रे तेंगशेर पावयतली 
शाल म्हज्या आंगार घालून 
सत्कार म्हजो करतली 

कोण जाणां वाटेच्या मनांतलें 

कोणें करूं येता तिचो अदमास 
बर्‍या आचरणान 

चलशीत जाल्यार 

शेणिल्ल्या पावलांनी 
चुकिल्लो वाटे वयल्यान 

ही वाट तुका व्हरतली 

एका नव्या देवळांत 

अंत जातलो तुजो 

स्थापनेच्या रुपान 

घमघमतलें तूं धुपा गंधान 

चल अशेंच शेणिल्ल्या 
पावलांनी चुकिल्ले वाटे वयल्यान 
बर्‍या आचरणान 

बर्‍या विचारान 

भक्तीच्या मार्गान 

बाय म्हणें 


बाय म्हजें 

अमेरिके सावन आयलें 

खंयची ही युरोपीण 

पिशें मन उलयलें 

आंगणांत पावल घालतकच 
पानान पान फुलिल्ल्या 

धव्या चाफ्यान वळखलें 

धवीं फुल्ल चांफीं झडयत 
बायक म्हज्या हडकिलें 

बॅगां सांवरीत खांकेंतलीं 

बाग घालून बायन फूल उखल्लें 
वास घेत फुलाचो 

दोळे भरून बायन झाड पळयलें 
भुरगेपणाची संवय 

बायन भोंवून हाडली 

चांफें माळून बायन 

म्हजी उमेद जागयली 


बाय म्हजे 

अमेरिके सावन आयलें 
बल्कांवार उबे रावन 
सरभोंवतण पळोवंक लागलें 
शेणिल्लें कितें तरी 

बाय म्हजे सोदतालें 

जायत घडये भुरगेपण 
आंगणांत बायक दिसतालें 
जिणें हें खेड्यांतलें 
मनीसपण गांवांतलें 

भेटी घेवपाक बायच्यो 

घर सामकें भरिल्लें 

बाय जाण्ट्यांक पांयां पडलें 
दिसता तेन्ना विचारूक लागलें 


बाय म्हर्जे अमेरिके सावन आयलें 
हांव पिशें कशें 

चिंतूकच उरलें 

कळशी घेवन बाय 

बांयचेर पावलें 

हात पांय धुवून 

बाय घरांत आयलें 
च्याचो घोंट घेत 

बायन धोणस खालें 

सुरी घेवन बाय 

पोरसांत पावलें 

तरने तरने आळू 

बायन काडून हाडलो 
रांदनी वयलें हमण 

बाय धवळूंक लागलें 
सुपांतलीं तेफळां घालून 
बायन हमण केलें 

नाल्ल फोडून बाय म्हजें 
कातूंक लागलें 

आंबाडे घालून आळू कर 
बाय सांगूंक लागलें 
दोतोराचें शिकप ताणें केलां 
बाय म्हजें खंय बदल्लां 

बाय म्हर्जे महजेंच उरलां 
जे मातयेंत किल्ललां 

तेच मातयेची सेवा करची 
बायन म्हर्जे चिंतलां 


बाय म्हजे अमेरिके सावन आयलां 
मांय म्हजी आजी बायची 

आसा सुमार ब्यायंशी वर्सांची 
आयज न्हिदूंक ना ती 

तजवीत केल्या तिणें 

सीडी पळोवपाची 

सगळ्यांक सांगताली 

नातीन हाडल्या म्हणून अमेरिकेची 
सीडी सांपली आजी हांसली 
कुशीक बशिल्ले नातीक 

सोदूंक लागली 

पोल्याक हात लायत 

नातीन आजयेक जाप दिली 

सैरभैर जावन 

आजी हांसली 

खूब बरो पार्ट जाला दोतोराचो 
सगळ्यांक आवडटलो 

सिनेमा आमचे बायचो 


बाय म्हजे अमेरिके सावन आयलें 
बरो मनीस गांवचो 

दोतोर पूत ताचो 

तांणें मागला हात म्हज्या बायचो 
बायनूय चिंतलां 

वांटो उखलतलें म्हणून 

गांवचे उदरगतीचो 

मनाच्या पालवाक 

पंचवीस वर्सा आदीं 

बांदिल्ली एक गांठ 

आयज झिरझिरली 

पेखिल्ल्या घाव्याची 

माव नदरेक आयली 

नवसांनी, आंगवणांनी 

हे मोती म्हज्या 

कुसव्यांत रचले 

उपकार देवा तुजे 

कितले बरे गूण बायचे 
होंटयेंत बाय म्हजें खेळटालें 
शेजारचे बायलेन 

उतर उलयलें 

दिवटी घेवन कित्याक नाचताय 
वंशाक तुज्यो दिवो ना 

गांव तुका हांसता 

सकाळीं फुडें दिसूं नाका 
दीस पिड्ड्यार जाता 

नासूं दिवो वंशाचो 

दीस पिड्ड्यार जावचो ना तुमचो 
वेळा काळाक भियेवं नाका 
राती-बितीचें चिंतू नाका 
केन्नाय धांवत येयात 

पणटी करून पोशाची 

वात बायचे जिणेची 
उजवाड दितली तुमकां 
दिवटी म्हज्या बायची 

अश्रोंच घडत गेलें 


अशेंच घडत गेलें 

काळ्या निळ्या कुपांतलें 
चान्नें म्हाका मुमुरकें हांसलें 
मळबांतल्या चंद्रीमाक 
खूब बरें दिसलें 


अशेंच घडत गेलें 
व्हड चूक म्हजी 
कोणें तरी सांवरली 
तेन्ना मनाक 

खूब बरें दिसलें 


अशेंच घडत गेलें 
भुरगेपणांत शेणिल्लें 
अचकीत मेळ्ळें 
म्हाका वळखलें 
मनाक खूब बरें दिसलें 


अशेंच घडत गेलें 

मना सारकें जायत गेलें 
सपनांचें एक एक सोंपण 
चडटालें 

कितलें सूख भोगलें 


अशेंच घडत गेलें 
कश्ट म्हजे फुल्ले 
फळ तेन्ना पिकलें 
खातना म्हाका 
कितलें गोड लागलें 

उतब्‌ 


उतर सहज उलयिल्लें 

खरें जालें 

म्हणत तूं धांवत आयलो 
सहज उलयिल्ल्या उतराक 
केदो मान मेळ्ळो 

आंग म्हजे शिरशिरलें 

पारखी तर हांव जालें ना 
मनांतल्यान मनाक समजायलें 


अडिल्ल्याक शेणिल्ल्याक 
पडिल्ल्या रडिल्ल्याक 
सगळ्यांचे म्हज्या उतरान 
बरें जावचें 

फुडलें फाटले संकश्ट 
उतरान म्हज्या तारचें 
उतर सहज उलयलें 

खरें जालें 

सगळ्यांनी म्हाका सांगचें 

बावणे 


सैमाची ही गिरेस्तकाय 
सोबीतकाय 

व्हडवीक तिची गावया आमी 
कशेच तरेन कोणेंय 

वाट लावची न्हय तिची 
शांत चित्तान 

एक एक उगडास करूया 
जाणट्यांनी उलयिल्लीं उतरां 
सगळीं आमी वेंचूया 

फट खरें कशें कितें 

सोदून आमी काड्या 
किल्लोवपाचें कितें 
पालोवपाचें कितें 

सांबाळपाचें कितें 

हें आदीं शिकुया 

सेमाची ही गिरेस्तकाय 
सोबीतकाय 

व्हडवीक तिची आमी गावया 

मनशां मनशांतलें 
मनीसपण जपुया 

बरें वायट समजून 

नातें आमचें घडोबया 
सैमाची ही गिरेस्तकाय 
सोबीत मनान पळोवया 
कांयच वगडावं नाका 
फाल्यां आमकां तें जाय 
म्हणून सुगूर करूया 
सैमाची ही गिरेस्तकाय 
राखुया वाडोवंया 
सोबीत सुंदर सैमाचे 
राखणे आमी जावया 

आई 


चल आई, हांव घेतां 
सुवात घरा कुशीकची 
आतां सोडल्यार 

परत मेळची ना 

ही माती भांगराची 


नाका बाबा भानगड 

त्या गणू भाटकाराची 
आमिझाद आसली बाबा 
ताका तुज्या बापायची 

कशी येतली बाबा 
येसावळीक ती सुवात देवाची 
तूं म्हणटा जाल्यार 

वतां हांव देवळांत 

पाकळी हाडटां सायबिणीची 


चल आई हांव घेतां 
सुवात घरा कुशीकची 

आतां सोडल्यार परत मेळची ना 


ही माती भांगराची 


नाका बाबा भानगड 
पाकळी दिना सायबीण 
नड सांगता जाग्याची 
केदीं व्हडलीं रुखां 

थंय आसा जांबळीची 


आयक आई एकूच 
गजाल तूं म्हजी 

रोंट घालून जाग्याकाराक 
मेळची फुडल्या आयतारा 
शाणू घाडयाक 

आनी सांगची ही गजाल 
ताका बरी करून आमची 

आई आतां 


आई आतां 

पळय दारांत 

पुताक धाडला तो पळय 

आमगेर शिरीभटान 

घरा सयत कितले दिवं 

तुका विचारता नेटान 

घेवची आसा सुवात तांच्या मनांत 
तुका पयलीं मेळ म्हणून 

धाडला खंय भाटकारान 


आई आतां 

सुवात हांव घेतां 
उगडास ह्या घराचो 
बाबान घाले वांशे 
कित्याक आई तूं आतां 
पांगुरताय पिशें 

आई आतां 

भाटकाराक आमी मेळचौं 
घरा सयत कुशीकचे सुवातेचे 
इल्ले इल्ले पयशे दिवचे 
चल आतां आई... 

बाबा फाटल्यान 

पडले तुकाच उलोवचें 

कशें तरी करून 

घर आमचें सांबाळचें 

नड जाग्याची 

तकली शिरीभटाची 

कळ्ळी मगे आई तुका माती आमची भांगराची 
चल आई आतां 

हांव सुवात घेतां 

घरा कुशीची 

भूय 


भूंय तूं सैमाची 

आवय तूं संवसाराची 
केद्या व्हड मनाची 

कशें कितें तुज्या कुसव्यांत 
तूं बाये सांबाळटाय 

पाळां मुळां कणगां बियो 
पुरूमेंताची जतनाय करताय 
तानेल्लें मन सुकिल्लें आंग 
कशे तूं सोंसताय सांग 
कितें तूं वगडायताय 

नाका तें ना नपयत करताय 
जाय तें सांबाळटाय 
पावसाच्या शिपण्यान 
सगळेंच तूं रुजयताय 

जाय म्हण फुडाराक 
आवय परी सांबाळटाय 
हेवटेन तेवटेन उडयिल्लें 
पदरांत तुज्या दवरताय 

गीत 


गीत म्हजें ओंठा वयलें 
कशें गेलें विरगळून 
भुरगेपण म्हजें 

अशें कशें गेलें बदलून 
केंस म्हजे काळे पिंगशें 
कशे गेले गळून 

मन म्हजे पिशें मस्तें 
कोणें दवरलें बदलून 
हांशें म्हजे आंठा वयलें 
कोणें व्हेलें चोरून 
अणभवाचें वजें 

कोण गेलो सोडून 
कशी उखलूं पावलां 
मान गेली मोडून 
पिशेंपणां हट्टीपणां 
कशी केन्ना गेलीं झडून 
भंय हस्को चिंतनां 
कोणें दिलीं हाडून 

गीत म्हज्या ओंठा वयलें 
कशें गेलें विरगळून 

दिकिता तशीं नाता 


दिसता तशें नासता 
म्हणून जग फसता 

खबर नासतना 

उलोवप नासता 

जो-तो नशिबाचे 

भोग भोगत आसता 
ओगीच दुसऱ्यांचे 
वाटेक वचप नासता 
आपलो परक्यांनी घुस्पता 
परको आपलो दिसता 
दिसता तशें नासता 
पळोवंक दिसता रागीट 
काळजा भितर 

मेळटा तुका मोगाळ इश्ट 
झाडाक कांटे आसतात 
फूल गुलाबाचें फुलता 
चरचरीत कांटे 

खरखरीत पणस 

कितले मोवाळ 

भितर गऱ्याचे कळस 
कापरवडी समजून 
किमचूं नाका 

कवचे कुडको समजून 
शेंवटूं नाका 

जिबेर दवर खडी 
पळय 

गोड साकर विरगळी 

ताक 


गरम दुदान 

ओंठ भाजतले 
जीब फोफेतली 
हनसाणेचो भंय दिसलो 
कित्याक तुवें 
बोवाळ केलो 
धुंवर नाकांत 
तुज्या गेलो 
खतखतीत दुदाचो 
लायलो तुवें 
तोंडाक पेलो 


हांव बाये ताक 
आंबसाण म्हजी 
वळखतां तुजे नाक 
तरी तूं कित्याक 

तिरशे नदरेन पळयताय 
दुदाचो राग म्हजेर 

कित्याक फाफुडटाय 
थंडसाण म्हजी 

कित्याक तूं फुंकताय 
साकर मीठ घालून 

पियेवचे सोडून 

कित्याक म्हाका धुकलताय 


हांव तुका आवडटा 
विरजणांत तूं सदांच 

साय घालताय 

हात दुखसर म्हाका चाळटाय 
बेगीन बेगीन लोणी काडून 
म्हाका निथळायताय 

इतलें तूं म्हाका वळखताय 
तरी तिरशे नदरेन 

म्हाका कित्याक पळयताय 
दुदान तुजो केलो घात 
म्हणून म्हाका भियेताय 
आनी फुंकून पियेतात 

ताका दुदांतले 

अंतर बाय 

समजून घेवंक जाय 
मना मनाची वळख 
वळखूक कळपाक जाय 
दुदा ताकाची वळख 
नाकाक कळपाक जाय 
वासानूच जावन एक 
फूल पारखूंक जाय 

बेद्षपेत . 


एक व्हडपण जिणेंतलें 
जावन एकल्यान दिवपाचें 
दुसऱ्यान तें घेवपाचें 

बरे तरेन सांबाळपाचें 
दिलो म्हणून रेश्पेत 

कितें करूंक जायना 


. आबूज जावन घेतल्यान 


दितल्याक पिशान काडूंक जायना 
मेळटकूच रेश्पेत 

फावना तितलो 

मनीस वगडायता 

नाका तें करून 

मनीसपण वगडायता सोंपयता 
खूब मेळिल्लो रेश्पेत 

ताणें शेणयला 

गरजेक पडून 

रेश्पेत सोदपाक लागलो 

ज्या जाग्यार मेळटालो 

थंय तो गेलो 

आतां कोणूच 

हडकिना उलयना 

हाचो अदमास ताका कळ्ळो 
दिलो तेन्ना सांबाळूक जालो ना 
मागून रेश्पेत खंयच मेळना 
मेळटा तेन्ना घेवपाचो 

बरे तरेन तिगोवपाचो 

मागून कोणूच दिवचो ना 

तुका वालोर तुजो 

माया 


चिमटी करून बोटाची 
हात हांवें उबारलो 

शेणत म्हणून चिमटेंतलें 
हाता पोसो हांवें रचयलो 
ओतत म्हणून पोशांतलें 
होंटयेंत हांवें झेल्लें 
आरयिल्ली, साटयिल्ली 
ओली सुकिल्ली 

माया म्हजी इतकी 

कशी तुवें सांबाळ्ळ्ठी 
रिती करून काळजा कूड 
श्वास तुवें घेतली 

म्हजे सगळें म्हाका दिवन 
सुस्कार तुवें सोडलो 

वजें म्हजें मायेचें 
काळजा कुडींत भरून ओतलें 
सांग म्हाका आतां 

अशें करें तुवें जपलें 

कळ्ळी तेन्ना तुजीं चिंतनां 
न्हीद म्हाका आयली ना 
चारूय दिकांनी सोदतां तुका 
माया तुवें लायली म्हाका 
सुसेग तुका देवा कडेन मागतां 
जगपा खातीर इतली पुरो 
सांबाळून दवरतां 

जाय पडटा तेन्ना 

याद तुजी करतां 

न्हीद पडना तेन्ना 

सपनां तुजी सपनेतां 

विस्वास तूं दवर म्हजेर 
माया तुजी सांबाळटां 
चिमटीभर तुजी 

होंट भरली म्हजी 


, माया बाबा अशीच 


वाडत बच्ची एकामेकांची 
माया म्हजी तुका 
हस्क्यान मेळटली 

याद म्हजी तुका 

जांबय येतली 

लाग 


जाग घेतां तुजी 

सांच सकाळ म्हजी 

सपनां पळयतां तुजी 

सदांच रात म्हजी 

रुप तुजे हासरते 

दोळ्यां मुखार नियाळटां 
स्वासांतलो परमळ तुजो 
वारो नाकांत व्हरता 

उलो तुजो आपलेपणा सांगता 
मोगाची जांबय म्हजी 

तोंडार तुज्या हांसो फांसता 
जल्मा जल्माची वळख तुजी 
परकेपणा पुसता 

जाग घेता तुजी 

सदांच सकाळ म्हजी 

सपनां पळ्यतां तुजी 

सदांच रात म्हजो 

हांव दोस तूं रात 


कोणूच नाकलो 


कोणूच नासलो तारपी 
कोणूच नासलो विचारपी 
फाटीं फुडें कोणूच ना 
पळोवन उठलो तूं. 
जालो म्हाका मारपी 

तुवें मारलें 

हांव मेलें 

कोणूच नासलो रडपी 


खूब आसले तारपी 

खूब आसले विचारपी 
फाटी फुडें धांवपी 

बर्‍या वायटाक पावपी 
असल्या एका मनशाक 
मारपाक 

जाय आसलो मारपी 
म्हणून विचारलें तुका 
कसोच तूं आयकना 
पयशांनी थारना 

सोदून सांगून थकले सगळे 
तुकाच मारून जाले मेकळे 

आंगण 


ल्हवपीक फांतोड 
आंगणभर शिताडो 
गुलमोहराच्या फुलाचो 
रंग भगवो तांबडो 
दोळ्यां मुखार नियाळटां 
मनांतलें आंगण 

ज्या आंगणांत 

शेणलां म्हर्जे भुरगेंपण 
खर्शेत खेळटालें 

तें मस्तें पिशें मन 
सदांच सकाळीं 

धांवत येता 

दोळ्या मुखार नियाळटां 
तें कुळाराचें आंगण 
बाराय म्हयने आंगणांत 
धव्या चाफ्यांची रांगोळ 
शेणटा म्हजें मन 

हातांत व्हिरांची सान्न 


जायां पुडो-२ 


तांबड्या भगव्या 

ह्या बावक्या फुलांनी 

ताचीं धवीं चांफीं कुळाराचीं 
खेळटा पळय लिपच्यांनी 
मनाचें आंगण 

सोदता पळय यादींनी 
शेणिल्लें भुरगेंपण 

धव्या चांफ्या मुळांत 

पळयलें मस्तेंपण 

आनी त्या रुखा कडेन 
उलयतालें तें चोंचरें लुबडेंपण 
ल्हवपीक फांतोड 

आंगणभर शिताडो 

भोंवतणी शिंपला गुलमोहर 
मन म्हर्जे धांवून आयलें 
फुलांची पळोवन दोळोभर रांगोळ 
आनी घेवन चाफ्यांचो परमळ 


जायां पुडो-२ | 146 


कापाझदाद्‌ 


जिणेचे वाटेर 

पावलांची घटाय 
कापाझदादीक आसा 
अडचणीची खोलाय 

खोंट लावन खड़पाक 
सांगलें कडेक सरपाक 
अडचणीचे कांटे 

लागले तेन्ना तोपपाक 
पावल उदरगतीचें 

लागले तेन्ना 

फुडें फुडें धांवपाक 

वारे, वादळ, जोगलावणे 
सगळेंच शिकलें सांसपाक 
चिड्डिलें माड्डिलें 
उदकांत व्हरून बुडयलें 
तरी लागलें उफेबपाक 

संथ पावलांनी धांवपाक 
मरना केदोय मारल्यार फार 
देवाक आसता भरीभार 
तशी आसूंक जाय कापाझदाद 

वांगड 


म्हाका उलोवंक ज गय 
म्हाका सांगूंक जाय 
म्हाका हांसूंक जाय 
जिणेचे वाटेर 


सगळेंच म्हाका 


बारकायेन पळोवंक जाय 


मनाची नदर 

पांखां लावन भोंवता 
बशिल्ले सुवातेर 
म्हाका नाका नाका 
तें सुचता 

तें सगळेंच म्हाका 
गुथूंक जाय 

म्हणून हांव धांवतां 
साद तुका घालतां 
जें जें दिसता नदरेक 
सगळेंच तुका सांगतां 
तूं आयकतलो 

म्हाका समजायतलो 
म्हजी तोखणाय करतलो 
वयर सरपाक 

तूं म्हाका हात दितलो 
म्हाका उलोवंक जाय 
तुका आयकूंक जाय 
असोच म्हाका तुजो 
सदांच वांगड जाय 

व्यांजवेव्ठाव 


सांजवेळार माथ्यांत तुज्या 
अशींच फुलां फुलूंदी 
परमळ तांचो सरभोंवतणी 
वाऱया वांगडा खेळूंदी 


घर म्हर्जे शेणाचें 

हात तुजे पितरयतात 
रंगल्या हातार मेथी तुज्या 
दोळे म्हजे दीपकायतात 


कंवचे चुडो हातांत तुज्या 
खुळू खुळू वाजूंदी 

घुंगूर बांदून पावलां तुजीं 
घरांत म्हज्या नाचूंदी 


कुकमा पोंदा लाय हळद 
नाकांत घाल मोतया नथ 
वोठांर तुज्या हांसो 
असोच आसुंदी 

णववारी कापड तुजेर 
अशेच खुलूंदी 

णव रुपां मुखार तुज्या 
सदांच म्हाका दिसूंदी 


तुजो म्हजो संवसार 
सुखान धोलूंदी 

पुनवेन सगळे चान्नं 
आंगणांत आमच्या ओपूंदी 


सांजवेळार माथ्यांत तुज्या 
अशीच फुलां फुलूंदी 
परमळ तांचो सरभोंबतणी 
वाऱ्या वांगडा खेळूंदी 

